

Häzirki günlerde ýurdumyzyň woleýbol boýunça milli ýygındysy Päkistanyň paýtagty Islamabadda milletler ligasynda çykyş edýär.

Bu ýaryşa Türkmenistanyň, Eýran Yslam Respublikasynyň, Päkistanyň, Owganystan Yslam Respublikasynyň, Gyrgyzystanyň we Şri Lankanyň ýygındy toparlary gatnaşýar. Ýaryş bir toparda aýlaw görnüşinde geçirilýär. Şunlukda toparda iň gowy netije görkezzen iki ýygındy final oýnuny oýnar. Toparda 3-nji we 4-nji orunlary alan ýygındylyar бүрүнç medalyň ugrunda güýç synaşarlar.

3 oýnuň netijeleri boýunça Türkmenistanyň ýygındysy häzirikçe 4 utuk bilen 4-nji orunda barýar. 2-nji we 3-nji orunlarda barýan Gyrgyzystanyň we Eýranyň ýygındy toparlary bary ýogy 1 utuk ara tapawut bilen öňde barýar. Milli ýygındymyz galan iki oýnuny 5-nji hem-de 6-njy orunlarda barýan Şri-Lankanyň we Owganystanyň ýygındysy bilen geçirer.

Ýaryşyň geçen ýylky finalçylary bolan Gyrgyzystanyň toparyny 3-0 hasabynda ýeňen ildeşlerimiz, geçen möwsümiň çempiony Eýranyň ýygındysyndan 2-3 hasabynda asgyn geldi.

17-nji maýda бүрүнç medalyň we çempionylygyň ugrundaky oýunlardan soň, ýaryşyň ýeňijileri dolý belli bolar.

Biz hem ildeşlerimize indiki oýunlarynda uly üstünlikleri arzuw edýäris.

Gudrat AKYÝEW
Türkmenistanyň Döwlet
energetika institutynyň talyby